

सबसे पहले इस बुलेटिन के मुख्य समाचार :-

- राष्ट्रपति द्रौपदी मुर्मु ने राम नवमी की पूर्व संध्या पर देशवासियों को दीं शुभकामनाएं।
- केंद्रीय कैबिनेट ने वीजा प्रक्रिया आसान बनाने और हवाई संपर्क बढ़ाने के लिए महत्वपूर्ण योजनाओं को मंजूरी दी।
- मुख्यमंत्री डॉ मोहन यादव आज सागर में चीतों के पुनर्वास के लिए नए बाड़े का भूमि-पूजन किया।
- और
- प्रदेश में आज कक्षा 5वीं और 8वीं के नतीजे हुए घोषित 5वीं में 95 और 8वीं में 93 प्रतिशत अभ्यर्थी रहे सफल।

राम नवमी. राष्ट्रपति

राष्ट्रपति श्रीमती द्रौपदी मुर्मु ने राम नवमी की पूर्व संध्या पर समस्त देशवासियों और विदेशों में बसे भारतीयों को हार्दिक शुभकामनाएं एवं बधाई दी हैं। अपने संदेश में राष्ट्रपति ने कहा कि मर्यादा पुरुषोत्तम भगवान श्री राम का जीवन हमें सत्य, न्याय और संयम के मार्ग पर चलने की प्रेरणा देता है। उन्होंने आह्वान किया कि भगवान राम के आदर्शों को आत्मसात करते हुए हम सभी मन, वचन और कर्म से राष्ट्र सेवा का संकल्प लें। राष्ट्रपति ने विश्वास व्यक्त किया कि भगवान श्री राम की जीवन गाथा समाज के प्रति हमारे कर्तव्यों के निर्वाह और सांस्कृतिक मूल्यों के संरक्षण में सदैव मार्गदर्शक बनी रहेगी।

केंद्रीय कैबिनेट

प्रधानमंत्री नरेन्द्र मोदी की अध्यक्षता में आज हुई केंद्रीय कैबिनेट की बैठक में तीन महत्वपूर्ण निर्णय लिए गए हैं। बैठक के बाद केंद्रीय मंत्री अश्विनी वैष्णव ने जानकारी दी कि सरकार ने विदेशी पर्यटकों की सुविधा के लिए इमिग्रेशन वीजा फॉरेनर्स रजिस्ट्रेशन एंड ट्रेकिंग यानी प्लेन 370 योजना को मंजूरी दी है जिस पर 1800 करोड़ रुपये व्यय किए जाएंगे। इससे भारत आने वाले आगंतुकों की वीजा और पंजीकरण प्रक्रिया और अधिक सुगम व डिजिटल होगी। दूसरे बड़े फैसले के तहत क्षेत्रीय हवाई संपर्क को मजबूती देने के लिए संशोधित उड़ान

योजना को 28,840 करोड़ रुपये के आवंटन के साथ विस्तार दिया गया है। इसके अतिरिक्त कैबिनेट ने भारत के पर्यावरण लक्ष्यों के प्रति अपनी प्रतिबद्धता दोहराते हुए वर्ष 2030-35 के लिए निर्धारित नए लक्ष्यों को भी स्वीकृति प्रदान की है।

.....
मुख्यमंत्री टाइगर रिजर्व

मुख्यमंत्री डॉ. मोहन यादव ने आज सागर जिले के वीरांगना दुर्गावती टाइगर रिजर्व में वन्यजीव संरक्षण की दिशा में महत्वपूर्ण पहल की है। मुख्यमंत्री ने टाइगर रिजर्व की बामनेर नदी में एक दर्जन कछुओं को विमुक्त किया। इसके साथ ही डॉ. यादव ने भविष्य में चीतों के पुनर्वास के लिए तैयार किए जा रहे सॉफ्ट रिलीज बोमा के निर्माण कार्य का भूमि-पूजन भी किया।

.....
विद्युत क्रय अनुबंध

मुख्यमंत्री डॉ. मोहन यादव ने आज भोपाल में आयोजित एक विशेष कार्यक्रम में मुख्यमंत्री ने योजना के अंतर्गत विद्युत क्रय अनुबंध पत्रों का वितरण किया। इस अवसर पर मुख्यमंत्री डॉ. यादव ने कहा कि इस महत्वाकांक्षी योजना के माध्यम से प्रदेश के लगभग 8 लाख विद्युत पंपों को सौर ऊर्जा से जोड़ा जाएगा जिससे किसानों को मात्र 2 रुपये 40 पैसे से 2 रुपये 85 पैसे प्रति यूनिट की किफायती दर पर बिजली उपलब्ध होगी। उन्होंने बताया कि मध्यप्रदेश अब स्मॉल स्टेट के साथ-साथ ग्रीन पावर स्टेट बनने की दिशा में तेजी से आगे बढ़ रहा है। कार्यक्रम में ऊर्जा मंत्री प्रद्युम्न सिंह तोमर और नवीन एवं नवकरणीय ऊर्जा मंत्री राकेश शुक्ला भी उपस्थित रहे।

.....
संगोष्ठी

राजधानी भोपाल के अखिल भारतीय आयुर्विज्ञान संस्थान (पेढे में आज अंगदान और आर्टिफिशियल इंटेलिजेंस (पेढे पर आधारित एक महत्वपूर्ण राष्ट्रीय संगोष्ठी का आयोजन किया गया। राष्ट्रीय चिकित्सा विज्ञान अकादमी के सहयोग से आयोजित इस कार्यक्रम में देशभर के चिकित्सा विशेषज्ञों ने हिस्सा लिया। संस्थान के कार्यपालक निदेशक एवं सीईओ डॉ. माधवानंद कर ने इस अवसर पर बताया कि एम्स भोपाल मध्य भारत का पहला सरकारी मल्टी-ऑर्गन ट्रांसप्लांट सेंटर बनने की दिशा में तेजी से अग्रसर है और यहाँ जल्द ही फेफड़ों का प्रत्यारोपण भी शुरू किया जाएगा।

परीक्षा परिणाम

स्कूल शिक्षा मंत्री ने आज कक्षा 5वीं और 8वीं के बोर्ड पैटर्न परीक्षा परिणाम घोषित कर दिए हैं। इस वर्ष 5वीं का परीक्षा परिणाम 95^प14 प्रतिशत और 8वीं का 93^प83 प्रतिशत रहा है। स्कूल शिक्षा मंत्री उदय प्रताप सिंह ने परिणाम जारी करते हुए बताया कि ..

शिवराज उर्वरक

कृषि और ग्रामीण विकास मंत्री शिवराज सिंह चौहान ने आश्वासन दिया कि देश में उर्वरक की कोई कमी नहीं है। उत्तर प्रदेश के गोरखपुर में आज मीडिया से बात करते हुए कृषि मंत्री ने कहा कि किसानों को किसी भी प्रकार की कमी का सामना नहीं करना पड़ेगा। उन्होंने कहा कि संकट की स्थिति है लेकिन प्रधानमंत्री नरेंद्र मोदी के नेतृत्व में हर समस्या का समाधान किया गया है। उन्होंने गोरखपुर के प्रतापपुर क्षेत्र में एक कार्यक्रम में भाग लिया और विभिन्न योजनाओं के लाभार्थियों को किट वितरित किए।

पश्चिम एशिया प्रेस वार्ता

केन्द्र सरकार ने कहा है कि देश में 36 करोड़ टन कच्चे तेल के शोधन की क्षमता है। पश्चिम एशिया में हाल के घटनाक्रम पर आज नई दिल्ली में अंतर मंत्रालय प्रेस वार्ता में पेट्रोलियम और प्राकृतिक गैस मंत्रालय में संयुक्त सचिव सुजाता शर्मा ने स्पष्ट किया कि पेट्रोल और डीजल के दाम में कोई बढ़ोतरी नहीं की गई। उन्होंने लोगों से अफवाहों पर ध्यान न देने की अपील की है। उन्होंने कहा कि पिछले 25 दिनों में लगभग ढाई लाख नये पीएनजी कनेक्शन दिए गए हैं। इसके अलावा करीब दो लाख बीस हजार उपभोक्ताओं ने एल पी जी से बदलकर पीएनजी कनेक्शन लिये हैं।

पेट्रोल-डीजल प्रदेश

प्रदेश के कई जिलों में पेट्रोल-डीजल की कमी की अफवाहों के चलते पेट्रोल पंपों पर भारी भीड़ उमड़ रही है। इस स्थिति पर स्पष्टीकरण देते हुए खाद्य एवं नागरिक आपूर्ति मंत्री गोविंद सिंह राजपूत ने कहा है कि प्रदेश में ईंधन का पर्याप्त स्टॉक उपलब्ध है और आपूर्ति निरंतर जारी है। मंत्री राजपूत ने नागरिकों से अपील की है कि वे किसी भी प्रकार की भ्रामक सूचनाओं पर ध्यान न दें और घबराहट में आकर अनावश्यक खरीदारी न करें। प्रशासन के अनुसार अकेले भोपाल संभाग में

आगामी तीन महीनों के लिए पर्याप्त ईंधन सुरक्षित है। इंदौर, उज्जैन और ग्वालियर सहित अन्य प्रभावित जिलों में भी कलेक्टरों ने स्थिति की निगरानी के निर्देश दिए हैं और स्पष्ट किया है कि पेट्रोल-डीजल की कीमतों में वृद्धि या स्टॉक की कमी जैसी खबरें पूरी तरह निराधार हैं।

अब कुछ समाचार संक्षेप में :-

- राज्य शिक्षा केंद्र द्वारा घोषित कक्षा 5वीं और 8वीं के वार्षिक परीक्षा परिणाम में शाजापुर जिले ने कक्षा 8वीं में 94.78 प्रतिशत परिणाम के साथ प्रदेश में 31वीं रैंक प्राप्त की।
- नीमच जिले में आज युवा संगम रोजगार-स्वरोजगार मेला आयोजित किया गया।
- श्योपुर में भौतिकी विभाग द्वारा 23 से 25 मार्च तक आयोजित इंटरनेशनल कांफ्रेंस का आज सफलतापूर्वक समापन हुआ।
- सीहोर जिले में शसंकल्प से समाधान अभियान जिला स्तरीय शिविर का आयोजन आगामी 26 मार्च को किया जाएगा।
- खंडवा में राष्ट्रीय सुरक्षा दिवस के अवसर पर राष्ट्रीय सुरक्षा एवं साइबर सुरक्षा विषय पर व्याख्यान तथा वीडियो प्रदर्शन का आयोजन किया गया।
- मंदसौर कलेक्टर की अध्यक्षता में आयोजित केंद्रीय विद्यालय प्रबंध समिति की बैठक में 27 मार्च को होने वाले एचपीवी (श्चटद्ध वैक्सीनेशन शिविर की तैयारियों की समीक्षा की गई।